

# خرد نامہ جلا پوری

علی عباس جلا پوری

فتح

## پیش لفظ

آج سے کم و بیش بیس برس پہلے مجلہ ادبی دنیا میں میرا ایک مضمون ”دنیا کے اسلام میں خرد افروزی کی ضرورت“ کے عنوان سے شائع ہوا تھا جو میری کتاب ”اقبال کا علم کلام“ کا آخری باب ہے۔

مغربی ممالک میں اٹھارویں صدی میں ENLIGHTENMENT کی تحریک برپا ہوئی تھی۔ راقم السطور نے اس کا ترجمہ تحریک خرد افروزی سے کیا۔ خرد افروزی کی یہ تحریک ہالینڈ اور فرانس سے شروع ہوئی اور تمام مغربی ممالک میں پھیل گئی۔ اس کے ترجمانوں میں بیل، دیدرو، والٹیر، کنڈرسے، دو لباخ، دی مابلی، کبانے، والمبر اور ماں تسکو مشہور ہوئے۔ سائنس کے فروغ کے ساتھ اہل علم نے محسوس کیا کہ علوم جدیدہ کی روشنی میں خرد افروزی ہے کہ انسانی معاشرے کی از سر نو تشکیل کی جائے اور تحقیقی علوم کی زیادہ سے زیادہ اشاعت کی جائے۔ اس مقصد کے لئے دیدرو اور اس کے ساتھیوں نے ایک جامع قاموس العلوم مرتب کی قدرتا اہل کلیسیا نے اس کے خلاف زبردست محاذ قائم کیا لیکن اس کی اشاعت کو نہ روک سکے۔ اہل فسق نے محسوس کیا کہ رومانیت، باطنیت اور نام نہاد رومانیت و مذہبی جُنُون سے ہٹ کر سائنسی علوم کی روشنی میں معاشرہ انسانی کو مدون کیا جاسکتا ہے بشرقی ممالک میں عقلیت پسندی اور خرد افروزی کو درخور اعتنا نہیں سمجھا گیا اور علم کلام کے نام پر تقلید جاد کا دامن مضبوطی سے تھامے رکھا اس کا نتیجہ یہ ہوا کہ وہ سائنس کے انکشافات کو ذہنی طور پر قبول

نہ کر سکے۔ دُنیا ئے اسلام میں خرد افروزی کی تحریک مامون الرشید کے زمانے میں "اعتزال" کے نام سے شروع ہوئی تھی لیکن تنگ نظر فقہار کی مخالفت کے باعث دم توڑ گئی۔ کوتاہ میں اور تاریک دماغ فقہار نے معتزلہ کی کتابوں کو چُپن چُپن کر نذر آتش کیا اور اُن کو مذہبی جنون کا نشانہ بنایا۔ اہل مغرب کی دیکھا دیکھی ہمارے ہاں بھی تحریکِ احیاءِ العلوم کا پھر چا ہوا لیکن اسے علمِ کلام اور تقلید بے جا کی نذر کر دیا گیا۔ فقہا کو اس بات کا اندیشہ تھا کہ عقلی علوم کو فروغ ہوا تو اُن کی دینِ فردوسی اور دکانِ آرائی کا پردہ چاک ہو جائے گا۔ یہ صورت حال آج بھی موجود ہے۔ ہر سال اسلامی ممالک میں سیکڑوں کتابیں شائع ہوتی ہیں۔ ان کے موضوعات ہر اسلامی میں نقلی علوم تک محدود ہو کر رہ گئے ہیں۔ فلسفہ اور سائنس کو لا مذہبیت اور الحاد کا سرچشمہ کہہ کر انہیں رد کر دیا جاتا ہے یہی وجہ ہے کہ سمانوں میں سائنسی علوم اور جدید مکاتیبِ فلسفہ کی اشاعت کی اہمیت کو اجاگر کرنے کے لئے راقم نے اپنی تصانیف میں خرد افروزی اور روشن خیالی پھیلانے کی کوشش کی ہے۔ اُس کا سوچا سمجھا ہوا عقیدہ یہ ہے کہ جب تک عقلیت پسندی کو حکمت کی گرفت سے آزاد نہیں کیا جاتا، دُنیا ئے اسلام میں سائنس کو فروغ نہیں ہو سکتا۔ خرد افروزی کی اشاعت ہی سائنسی علوم کی ترقی کا باعث ہو سکتی ہے۔ خرد افروزی کے ترکیبی عناصر درج ذیل ہیں

- (۱) — عقلیت پسندی کی ترویج۔
  - (۲) — سائنس اور فلسفے کو مذہبی حکم سے نجات دلانے کی کوشش۔
  - (۳) — انقلابیت، عقلیت پسندی یا سائنسی علوم کی روشنی میں معاشرے کو از سر نو مرتب کرنے کی کوشش۔
  - (۴) — مذہبی منافرت اور جنون کا افساد۔
  - (۵) — انسان دوستی کا فروغ۔
- ہمارے ہاں احیاءِ العلوم کے نام پر باطنیت، تصوف اور نام نہاد روحانیت کو ہر کہیں بڑھا

پڑھا کر پیش کیا جا رہا ہے اور اِحیاء کے نام پر عوام کا ذہن گدلا کیا جا رہا ہے۔ اِحیاء کا معنی ہے  
 مردے کو زندہ کرنا۔ جب ہمارے اصحاب فسک مذہب کے اِحیاء کی بات کرتے ہیں تو گویا وہ  
 یہ تسلیم کر لیتے ہیں کہ مذہب مرچکا ہے۔ ہمارا خیال ہے کہ ریاست کا SECULAR  
 ہونا اشد ضروری ہے۔

راقم نے BAYLE کی طرح علمی و تحقیقی نقطہ نظر سے اس لغت کی تدوین کی ہے  
 اس کتاب کا ایک مقصد یہ ہے کہ پڑھے لکھے لوگوں کے ذہن و دماغ کو روشن کیا جائے  
 اور انہیں تنگ دلی اور تنگ نظری سے نجات دلا کر ایسے معلومات بہم پہنچائیں جائیں جن سے  
 قاری کی نگاہ میں وسعت اور ذہن و قلب میں کشادگی پیدا ہو اور وہ انفرادی اور اجتماعی  
 مسائل کا جدید سائنس اور جدید فلسفے کی روشنی میں سامنا کر سکیں۔

علی عباس جلالپوری

یکم جولائی ۱۹۸۹ء  
 جہلم



## الف

یونانی زبان کا الف۔ ا بیل (کے سنگ) کی علامت تھی جو فصیحوں نے حروف تہجی مرتب کرتے وقت مصری ہیرو غلیفی سے اخذ کی تھی۔ بعد میں یہی حروف تہجی صورتیں بدل بدل کر ایشیا اور یورپ کی بڑی بڑی زبانوں عبرانی، ارامی، حبشی، عربی، یونانی، لاطینی اور سنسکرت میں رواج پا گئے۔ اہل مصر دیوتا اوزیرس کے مقدس سانڈ ایپس کی پوجا کرتے تھے جسے یونانی سیراپس کہتے تھے۔ ممفس کے شہر میں اس کا مشہور معبد تھا۔ یہی تقدس اس کی علامت و کے ساتھ ہی وابستہ ہو گیا۔ باطنیہ کے ایک فرقے حروفی نے و کو وجودِ مطلق کی علامت قرار دیا کیوں کہ ان کے خیال میں جس طرح کائنات کا صدور بتدریج وجودِ مطلق سے ہوا ہے اسی طرح و سے دوسرے حروف تہجی ب، پ وغیرہ نکلے ہیں حروفی الفبا کے حروف کو کائنات کے مختلف مظاہر کے رموز مانتے تھے۔ اس فرقے کے پیشوا فضل اللہ کو تیمور لنگ نے زندقہ کے الزام میں قتل کر دیا تھا۔ صوفیہ وجودیہ نے و کو ذاتِ مطلق اور محبوبِ اذلی کی علامت بنا دیا۔ پنجابی کے صوفی شعرا کہتے ہیں کہ ہمیں صرف ایک وجودِ مطلق سے غرض ہے، کثرت غیر حقیقی ہے اور بے معنی ہے۔ و کے علاوہ ب، ت، وغیرہ جتنے حروف ہیں وہ کثرت و تعدد کو ظاہر کرتے ہیں جو صوفیہ کے یہاں محض نظر کا فریب ہے۔ بلھے شاہ

القول اگے کجھ نہ آیا  
ملاں مینوں مار دا ائی

ملاں مینوں سبق پڑھایا  
اڈہ ب اسی پ لکار دا ائی

خواجہ غلام فرید سے

کہو الف مینوں برمانوم ٹری

تتی بت مول نہ بھانوم ٹری

الف شاہی ملنگ اپنی پیشانی پر الف کا نشان بناتے ہیں اور گلے میں لیغز آستین کی الفی پہنتے ہیں۔ فارسی کے ایک شاعر ازرتی نے امیر معین شاہ والی نیشاپور کی قوتِ رجولیت کو بجال کرنے کے لئے مشہور الفیہ شنیفہ لکھی تھی جس میں ولنگ کی علامت بن گیا ہے عربی زبان میں سرور قدر کی کو الفیہ کہا جاتا ہے۔

## آب حیات

آب حیات، آب حیواں، چشمہ حیواں کی دیومالائی روایت بابل سے یادگار ہے سنسکرت میں آب حیات کو امرت اور یونانی زبان میں امبروسیا کہتے ہیں۔ دونوں الفاظ کا معنی ہے ”غیر فانی“۔ انسان قدیم زمانے سے موت اور فنا پر قابو پانے کے خواب دیکھتا رہا ہے۔ آب حیات یا امرت انہی خوابوں اور حسرتوں میں سے ایک ہے۔

## آبر نیسیاں

یہ بادل بہار کے موسم میں برتا ہے۔ کہتے ہیں کہ اس کے قطرے سیسپوں میں جن کے منہ اس موسم میں کھل جاتے ہیں، گرتے ہیں اور موتی بن جاتے ہیں لیکن اس روایت کی حقیقت شاعرانہ تلمیح سے زیادہ نہیں ہے۔

## ایلیس

یونانی زبان کے لفظ DIABOLOS سے نکلا ہے۔ انگریزی کا لفظ DEVIL اور فرانسیسی زبان کا DIABLE اس ترکیب کے پہلے حصے سے اور ایلیس دوسرے حصے سے ماخوذ ہے۔

## آبا سن

انگ کے اوپر دریائے سندھ کو آبا سن کہتے ہیں یعنی دریاؤں کا باپ۔ اسے مہران اور نیلاب کے نام بھی دئے گئے ہیں۔ اس کی پوہجا اندرولال کے نام پر کی جاتی تھی۔ آج بھی سندھی اسے ولی مانتے ہیں اور اسے دریا شاہ کہتے ہیں۔

## ایسٹوریت

ایسٹورس کا فلسفہ لذتیت: وہ کہتا ہے کہ لذت کا حصول ہی خیر ہے اور ہی انسان کا مقصد حیات ہونا چاہیے لیکن وہ لذات میں فرق کرتا ہے۔ اُس کے خیال میں نفسانی لذات گریز پا ہوتی ہیں۔ ان میں ملاومت کرنے سے انسان اکتاہٹ اور بے زاری کا شکار ہو جاتا ہے اس لئے دانشمند ذوقی و فکری لذات کو زیادہ اہم سمجھتے ہیں جو ہمیں فنون لطیفہ اور تدبیر و نظر سے میسر آتی ہیں۔ یہ لذات دیر پا ہوتی ہیں اور سادہ زندگی گزارنے سے میسر آتی ہیں۔ ایسٹورس کہتا ہے کہ مستقبل غیر یقینی ہے کیا معلوم آئے یا نہ آئے اس لئے حال کو با مسرت طریقے سے گزارنا ہی قرین دانش ہے۔ ایسٹورس دیموقریٹس کی مادیت پسندی سے متاثر ہوا تھا۔ اُس کے خیال میں ایٹموں کی حرکت جن سے اس دنیا کی اشیاء بنی ہیں آزادانہ ہے لہذا انسان بھی فاعل مختار ہے اور حصول مسرت پر قادر ہے انسان کی رُوح بھی دوسری اشیاء کی طرح اپنی ماہیت میں مادی ہے اور موت کے ساتھ فنا ہو جاتی ہے چنانچہ وہ حیات بعد ممات کا منکر ہے۔ وہ کہتا ہے کہ جہاں تک ممکن ہو سکے جہانی اذیت اور درد سے پہلو بچانا مناسب ہوگا۔ اُس کی تعلیم کا حاصل یہ ہے کہ مسرت ذہنی سکون ہی کا دوسرا نام ہے۔ ایسٹورس کے مخالفین نے اُس سے انصاف نہیں کیا جب انہوں نے کہا کہ وہ عجز باہر بعیش کوش کہ عالم دوبارہ نیست کی تعلیم دیتا ہے۔ حقیقت یہ ہے کہ اُس نے جہانی لذات پر ذہنی و ذوقی آسودگی اور مسرت کو ترجیح دی ہے۔ زندگی کے اواخر میں ایسٹورس گونا گوں امراض میں مبتلا ہو گیا لیکن کبھی حرف شکایت زبان پر نہ لایا۔ اُس نے سوکے قریب رسائل لکھے تھے جو دست برد زمانہ کا شکار ہو گئے۔ ایسٹورس مذہب کا مخالف تھا اور کہتا تھا کہ مذہب دہشت کی تخلیق ہے۔ انسان قدیم زمانہ سے موت اور فنا سے خائف رہا ہے۔ اس دہشت سے نجات پانے کے لئے اُس نے رُوح کی بقا اور حیات بعد موت کے تصورات کا سہارا لیا۔ اُس کے خیال میں موت سے ڈرنا شیوہ خرد مند ہی نہیں ہے کیوں کہ اُس کے الفاظ میں ”جب تم ہو گے موت نہیں ہوگی، جب موت ہوگی تم نہیں ہو گے“ اپنی موت کے دن اُس نے اپنے ایک دوست کو خط میں لکھا۔

” میری موت کا یہ دن میری زندگی کا ایک باسرت دن ہے۔ میرے معدے اور شانے کے امراض شدت اختیار کر گئے ہیں اس کے باوجود میری تم سے جو باتیں ہو کرتی تھیں ان کی یاد میرے لئے خوشی کا باعث ہے۔ مجھے توقع ہے کہ تم جو میرے لڑکپن کے دوست ہو اور چھوٹی عمر سے فلسفے کے شیدائی رہے ہو مٹر و ڈورس کے بچوں کا خیال رکھو گے۔ مٹر و ڈورس اُس کا ایک عزیز شاگرد تھا جو دو ننھے بچے بھوڑ کر مر گیا تھا۔ ایتھورس نے اُن کی پرورش کی تھی۔ ایتھورس کے پیروؤں میں لاطینی شاعر لکرتیش قابل ذکر ہے۔ اُس نے اپنی مشہور طویل نظم میں مذہب کو انسان کے جملہ آلام و مصائب کا ذمے دار ٹھہرایا ہے اور اُسے کہ مذہب کے نام پر انسان بے دریغ ایک دوسرے کا خون بہاتا رہا ہے اور مذہبی جنوں نے مردہ انسانی میں صدیوں سے نفرت کا زہر گھول رکھا ہے۔

### ابن رشدیت

ازمئد وسطیٰ میں اندلس کے فلسفی ابن رشد کے افکار مغربی ممالک میں عام طور سے شائع ہو گئے تھے۔ اُس کے مسلک فکر کو ابن رشدیت اور اُس کے پیروؤں کو ابن رشدی کہتے تھے۔ ابن رشد کے اس نظریے نے خاص طور سے اہل مغرب کو متاثر کیا تھا کہ صداقت دو گونہ ہے: فلسفے کی صداقت اور مذہب کی صداقت۔ ابن رشدی صدیوں تک پیرس اور اٹالیہ کی دانش گاہوں میں اس بات کا درس دیتے رہے کہ مذہب اور فلسفے کے حقائق یکساں طور پر اہم ہیں۔ نتیجتاً فلسفے کو مذہب کی غلامی سے نجات حاصل ہوئی۔ فرانسس بیکن نے قطعی طور پر فلسفے کو مذہب سے جدا کر دیا اور فلسفے کا مطالعہ بحیثیت ایک مستقل شعبہ علم کے ہونے لگا جس سے اہل مغرب آزادی فکر و نظر سے روشناس ہوئے اور سائنس کی ترقی کے لئے زمین ہموار ہو گئی۔ دنیائے اسلام میں ملاؤں نے صداقت کے اس دو گونہ نظریے کو رد کر دیا تھا اس لئے ابن رشد کے خیالات مشرق میں نفوذ نہ کر سکے نہ اہل مشرق جدید فلسفے اور جدید سائنس کے برکات سے آشنا ہو سکے۔

— ایلورا —



دیوتا اندر کے بہشت کی حسین و جمیل پریاں — دوستکی پریکا — جو سمندر کے  
 ہونے سے نکلی تھیں۔ ان کے دو ہاتھ ہیں دیویکا (آسمانی) اور لویکا (دنیوی)۔ دیویکا تعداد  
 میں دس ہیں اور لویکا کی تعداد چونتیس ہے۔ آپس میں اندر کو بھاننے کے لئے گندھروں (آسمانی  
 گویے) کے سازوں کی گت پر ترغیب آور اور ہوس پرور انداز میں بھاؤ بتاتا کر گولبے مشکا، مشکا  
 چشم و ابرو سے زود معنی اشارے کرتی ہوئی ناچتی ہیں۔ ہندو دیومالا کے قصوں میں رجبھا، منیکا،  
 پرم پوجا، اروس، گھری تاجی وغیرہ آپسوں کا ذکر آیا ہے۔ کبھی کبھار یوں بھی ہوتا کہ کسی  
 رشی کے تپ جب سے دیوتا اندر کا سنگھاسن ڈولنے لگتا تو اندر اُس رشی کو بھاننے کے لئے کوئی  
 آپسرا اُس کے پاس بھیج دیتا تھا چنانچہ اسی مقصد کے لئے منیکا کو کورشی و شوامتر کے پاس بھیجا گیا تھا  
 رشی اُس پر فریفتہ ہو گیا۔ کالی داس کے ناکھ شُکنتلا کی بیروین انہی کی بیٹی تھی۔ اس کے پیدا  
 ہوتے ہی منیکا واپس اندر لوک چلی گئی تو پرندوں نے چوگا دے کر ننھی کو پالا جس سے اُس کا نام  
 شُکنتلا پڑ گیا کہ سنکرت میں شکنت پرندے کو کہتے ہیں۔ بعد میں رشی کونے اُس کی پرورش کی  
 جو ان ہوئی تو راجہ دشینت نے اُس سے گندھرو بیاہ کر لیا۔ اُس کے بطن سے بھرت پیدا ہوا جس  
 کے نام پرندوستان کا نام بھارت رکھا گیا۔

## اُپنشد

اُپنشد کا معنی ہے قریب بیٹھا یا خفیہ تعلیم دینا۔ قدیم زمانے کے گورو اپنے خاص خاص  
 چیلوں کو اپنے قریب بیٹھا کر انہیں خفیہ تعلیم دیا کرتے تھے۔ اُپنشدوں کی تعداد ایک سو کے لگ بھگ  
 ہے۔ ان میں شوتیا شوتیر، برہا دارنیا کا، کٹھ اور چھاندو گید مشہور ہیں۔ ان میں برہمن (آفاقی رُوح)  
 اور آتما (انفرادی رُوح) کی ایکتا کی تعلیم دی گئی ہے یعنی دونوں اصلاً ایک ہی ہیں۔ نت ایکم  
 (وہ ایک) حقیقی ہے، باقی جو کثرت دکھائی دیتی ہے وہ مایا ہے، نظر کا فریب ہے۔ جب کسی آدمی  
 پر اس حقیقت کا انکشاف ہو جائے کہ تو تم اسی (تو وہ ہے) تو اُسے عرفان حاصل ہو جاتا ہے اور  
 اُسے سنسار چکر سے نجات حاصل ہو جاتی ہے۔ شکر نے اُپنشدوں کے پریشان مباحث کو ایک محکم

منطقی نظام کی صورت میں مرتب کیا جو ویدانت کے نام سے مشہور ہوا۔ شہزادہ داراشکوہ نے پچاس کے قریب اُپنشد ستراکر کے نام سے فارسی میں ترجمہ کروائے تھے۔ وہ کہتا ہے کہ قرآن میں جس کتاب مکنون کا ذکر آیا ہے اُس سے یہی اُپنشد مراد ہیں۔ داراشکوہ کے علاوہ البرہدنی، شاہ غوث گولیاروی، شاہ عنایت قادری، مظہر جانجاناں اور ملا عین فانی صاحب دہستان المذاہب نے اُپنشوں اور صوفیہ وجودیہ کی وحدت الوجود میں مشترک عناصر کا ذکر کیا ہے۔

### آتا ترک

ترکی زبان میں آتا باپ کو کہتے ہیں۔ آتا ترک یعنی ترکوں کا باپ مصطفیٰ کمالی پاشا کو کہا جاتا ہے جس نے یونانیوں کو شکست دے کر ترکیہ کو تباہی سے بچایا تھا اور دُور رس معاشرتی، قانونی، علمی اور لسانی اصطلاحات نافذ کر کے ترکوں کو ایک نئی قوم کی صورت میں منظم کیا تھا۔

### آتن

فرعون امن بوٹ چہارم — بعد میں اِس نے اپنا نام اِختانت رکھ لیا۔ ۲۸۰ ادم میں مبعر کے تخت پر بیٹھا۔ اُس نے خداوند خدا اِسن کی پوجا کو منسوخ کر کے اُس کے پرہتوں کو کارنک کے بڑے معبد سے نکال دیا۔ کارنک میں سیکڑوں دیوتا سیاں رہتی تھیں جو دیوتا اِسن کی زوجیت میں دی جاتی تھیں لیکن فی الواقع پرہتوں کی ہوسا کی کی تسکین کرتی تھیں۔ اِختانت نے معبدوں میں جانوروں کی قربانیاں دینے سے منع کر دیا اور بُت تراشی و بُت پرستی کو ممنوع قرار دیا۔ اُس نے پرہتوں کی عبادتی اور ریاکاری کا پردہ چاک کیا جو تعویذ گنڈوں اور جادو کے ٹونوں ٹونوں کے کاروبار سے عوام کو لوٹ رہے تھے۔ اُس نے مندروں سے وقف کی ہوئی لاکھوں ایکڑ اراضی کو ضبط کر لیا جس سے پرہتوں کا ٹھٹھا باٹ ختم ہو گیا۔ اُس نے کہا کہ معبدوں کی رسوم عبادت پرہتوں نے ذاتی منفعت کے لئے وضع کر رکھی ہیں۔ اُس نے کہا کہ خدا ایک ہے اور وہ آتن ہے جس کی علامت سورج ہے۔ آتن خالق ہے، پروردگار ہے، رحیم ہے کریم ہے۔ اِختانت نے تاریخِ عالم میں پہلی بار واحدانیت کا تصور پیش کیا اور مذہب کو بُت پرستی اور رسوم عبادت

سے پاک کر دیا۔ بنی اسرائیل سے سات سو برس پہلے اُس نے کہا کہ خداوند آتن تمام اقوام عالم کا خدا ہے، سب انسانوں پر مہربان ہے، اُس کی بھلک پیڑوں اور پھولوں میں دکھائی دیتی ہے اور زندگی کی تپش اور ہر قسم کی نشوونما اُسی کے دم سے ہے، اسی کے اثر سے "نختے میمنے اُچھلتے کودتے ہیں اور پرندے سرکنڈوں میں پُری پُری پھرتے ہیں۔" اِختاتن نے آتن کے مجھے تراشنے سے منع کر دیا اور کہا کہ سچے خدا کی کوئی خاص شکل و صورت نہیں ہوتی۔ اِختاتن کی اپنی زندگی مثالی تھی۔ اُس کی ایک ہی زوجہ تھی۔ ملکہ لوفریے تبت جس سے وہ دلی محبت کرتا تھا اور اپنی سات بیٹیوں کا مہربان باپ تھا۔ اُس نے آتن کے نام سے ایک شہر بھی بسایا لیکن اُس کی موت کے بعد پر وِست دوبارہ حاکم ہو گئے اور اِختاتن کا نیا مذہب منسوخ کر دیا گیا۔

## انگ

انگ سے ہے یعنی رُک گیا۔ آریا وادی گنگ دجمن میں جا کر آباد ہو گئے تو انہوں نے دریائے سندھ کو عبور کرنے پر قدغن لگا دی جس سے اس کا نام انگ پڑ گیا۔ برہمنوں نے کہا کہ جو کوئی اِس دریا کو عبور کرے گا سیدھا دوزخ میں جائے گا۔

## احدیّت

کائنات کی اصل ایک ہے، کثرت محض اعتباری ہے۔ پسیوزا، فلاطینوس، شنکر اور برگساں کے نظریات احدیّت کی مختلف صورتیں ہیں۔ احدیّت میں دوئی یا کثرت کے لئے کوئی گنجائش نہیں ہے۔ احدیّت سامی مذاہب: موسویّت، عیسائیّت اور اسلام کے الہیاتی تصور کے منافی ہے کیوں کہ ان مذاہب میں خدا اور مانے یا خالق اور مخلوق کی دوئی بنیادی حیثیت رکھتی ہے۔

## احرام

احرام کا معنی ہے حرام کر لینا یعنی بعض جائز باتوں کو مقررہ جگہوں سے حج کے تمام ہونے تک اپنے آپ پر حرام کر لینا۔ احرام باندھنا: بغیر سلی ہوئی چادریں اور ڈھلینا۔ اسلام سے پہلے عربیں مرد برہمنگی کی حالت میں شیواں بجاتے ہوئے کعبہ کے ساتھ چکر لگایا کرتے تھے۔ نبوہاشم نے احرام باندھنے کا طریقہ رائج کیا۔

علوم کو زندہ کرنا۔ اسے نشاۃ الثانیہ (نیا جنم) بھی کہا جاتا ہے۔ اس تحریک کا آغاز چودھویں اور پندرہویں صدیوں میں اطالیہ کے شہروں میں یونانی علوم کی تدریس سے ہوا۔ ترکوں نے قسطنطنیہ پر حملہ کیا تو وہاں کے کچھ پڑھے لکھے لوگ ارسطو، دیماسٹھینیز، یوریپیڈیز وغیرہ کے مسودات لے کر فورنس چلے گئے اور یہ شہر کلاسیکی علوم کی تدریس کا مرکز بن گیا۔ یہاں کا مشہور دیمچی خاندان اساتذہ کی سرپرستی کرنے لگا۔ کوسیپو دیمچی نے فورنس میں اکادمی افلاطون قائم کی جس میں افلاطون کا فلسفہ پڑھانے لگے۔ لوگ تحصیل علوم کے شوق میں دور دراز کے ممالک سے سفر کر کے فورنس، پیڈوا اور روم کی درس گاہوں میں محوم کر آئے۔ اطالیہ میں یہ تحریک زیادہ تر فلسفہ، ادبیات اور فنون لطیفہ تک محدود رہی۔ پڑار کا اس تحریک کا سب سے بڑا علم بردار تھا۔ شمالی اور مغربی یورپ کے شہروں میں اس کے سانس پھلو کو فروغ ہوا۔ کورنیکس، گلیلیو، نیوٹن اور کپلر نے ہیئت اور طبیعیات میں انکشافات کئے اور فرانسس بیکن نے کثرت اور ہانس نے نئے فلسفے کی بنیاد رکھی۔ تحقیقی علوم کو چھاپہ خانے نے فروغ بخشا۔ اہل فکر کا ذہن کیسیائے روم کی صدیوں سے علاند کی ہوئی پابندیوں سے آزاد ہو گیا اور طبی توہمات و تعصبات کی تاریکیاں چھٹ گئیں۔ لیکن نے ارسطو کی منطق قیاسی پر مبنی مغز لکھا اور ثابت کیا کہ یہ منطق تحقیق علمی کے راستے میں صدیوں سے حائل رہی ہے۔ دنیائے ادب میں ایراسمس، مور، مومین اور شیکسپیر جیسے عقلماند نے نئے نئے اسالیب وضع کئے۔ میکامل آنگلو، رافیل، طلیان، داوچی وغیرہ نے مصوری کے شاہ کار پیش کئے۔ سٹریڈی ویریس نے نئی موسیقی کی بنیاد رکھی۔ اس تحریک کے بارے میں مورخ دین لون لکھتا ہے۔

” لوگوں کو ایک بار پھر محسوس ہوا کہ زندگی بڑی نعمت ہے اور محض زندہ رہنا ہی بہت بڑی مسرت کا باعث ہے۔ یہ نتیجہ تھا یونانی فلسفے کے احیاء کا جس نے ذہنوں پر صدیوں سے جمی ہوئی رہبانیت کی پھپھوندی کو دور کر دیا۔“

آزادی فکر و نظر کے ولولے سے سرشار ہو کر کولمبس، مچی لان اور واسکو ڈاگاما نے دور دراز کے

پُر نظر بحری سفر کے۔ یہی دُلولہ حیات اور یہی جوشش زندگی نشاۃ الثانیہ کی رُوح ہے۔ اربابِ نظر بحروں اور خانقاہوں میں زاویہ نشین ہو کر طلبِ نجات کرنے کے بجائے اپنے گرد و پیش کی زندگی سے دلچسپی لینے لگے اور اس کے مسائل اور عقَدوں کو حقیقت پسندانہ انداز میں سمجھنے اور سلجھانے کی کوشش کا آغاز ہوا۔ وہ نگاہیں جو ایک ہزار برس سے فلاح و بہبود کی جستجو میں آسمان کی طرف لگ رہی تھیں پھر زمین کی طرف لوٹ آئیں اور اسی زمین پر فردوسِ گم گشتہ کی تلاش شروع ہو گئی۔

### اختلالِ ذہن

تخیلِ نفسی کی رو سے آدمی اُس وقت خللِ ذہن میں مبتلا ہوتا ہے جب اُس کی شعوری رُو کے تسلسل میں فرق آجاتا ہے۔ ہم دیکھتے ہیں کہ ہمارا ذہن ہر وقت حرکت اور سیلان میں رہتا ہے حتیٰ کہ سوتے جاگتے میں بھی اُس کا عمل جاری رہتا ہے جس کے باعث ہم خواب دیکھتے ہیں۔ ابھی ہم آج کی کوئی بات سوچ رہے ہوتے ہیں اور دوسرے ہی لمحے میں ہمارا خیال اپنے بچپن کے کسی واقعے کی طرف مُستقل ہو جاتا ہے اور پھر معانہم مستقبل کے ارادے باندھنے لگتے ہیں یہی ذہن کی سیلانی حرکت ہے جو ہماری نفسیاتی صحت مندی کو بحال رکھتی ہے۔ جب کبھی ہماری ذہنی الجھنیں جنہیں ہماری اُنا یا ہمارا شعور ہمارے لاشعور میں دبائے رکھتا ہے، بے اختیار ہمارے شعور کی سطح پر اُبھر آتی ہیں تو شعور کی رُو متاثر ہو جاتی ہے، اُس کی سیلانی حرکت میں فرق آجاتا ہے اور ہمارا ذہن کسی ایک ہی سوچ پر اس طرح جامد ہو جاتا ہے کہ اُس کے بغیر کوئی بات سوچ ہی نہیں سکتا۔ یہی خللِ ذہن کی علامت ہے۔ ہماری خوش قسمتی سے یہ حالت شاذ و نادر ہی برقرار رہتی ہے اور ہمارے ذہن کی سیلانی حرکت بحال ہو جاتی ہے۔ یہ حرکت مستقلاً منقطع ہو جائے تو خللِ ذہن کا عارضہ لاحق ہو جاتا ہے جس کی کئی صورتیں ہیں۔ (۱)۔ ہسٹریا (۲)۔ عصبی المزاجی، پُرمردگی، منقسم شخصیت اور جسم کے مختلف اعضاء میں درد کی شکایت اس کی علامتیں ہیں۔ (۳)۔ فتورِ ذہن: جس میں نامعلوم اندیشے اور خوف شامل ہیں منجملہ یہ کہ ساری دُنیا میری دشمن ہے اور سب لوگ میرے درپے آزار ہیں۔ (۴)۔

تشویش: آدمی بلا کسی معقول وجہ کے ہر وقت تشویش میں مبتلا رہتا ہے مثلاً یہ کہ کمرے کی چھت مجھ

پر گر پڑے گی یا ٹرین جس میں میں سفر کر رہا ہوں حادثے کا شکار ہو جائے گی اور ان اندیشوں کے ساتھ آدمی اپنی موت کے مناظر کے بائے میں سوچنے لگتا ہے۔ (۵)۔ ہر وقت اپنی بیماری کا روزنامہ لکھتا رہتا۔ اس کی تہ میں رحم طلبی ہوتی ہے جو دماغی کمزوری کی علامت ہے۔ خصلِ ذہن کا علاج تحصیلِ نفسی سے کیا جاتا ہے لیکن اب ایسی مسکن دوائیں تیار کر لی گئی ہیں جو اکثر حالتوں میں مؤثر ثابت ہوتی ہیں۔

### اخلاطِ اربعہ

چار اخلاطِ کا یہ تصور طبِ یونانی کے بانی ہیپوکرطیس (بقراط) سے یادگار ہے۔ انہی کی بنیاد چار مزاجِ مُعین کئے گئے ہیں۔ دُموی، بلغمی، صفراوی اور سوداوی۔ دُم عربی میں خون کو کہتے ہیں۔ دُموی مزاج والے کے جسم میں خونِ صالح بافراط ہوتا ہے اس لئے وہ تندرست اور توانا ہوتا ہے۔ اُس کے چہرے کا رنگ سُرخ ہوتا ہے اور آنکھوں میں گلابی ڈوسے ہوتے ہیں۔ نہایت چاق و چوبندہ نظر پسند اور بلند نظر ہوتا ہے۔ زندگی کے بائے میں اُس کا نقطہ نظر رحمانی ہوتا ہے اور وہ زندگی سے پوری طرح متع کر تا ہے۔ اکثر اصحابِ عزم و عزیمت اس مزاج کے ہوتے ہیں۔ بلغمی مزاج والا سفید قام اور فریہ اندام ہوتا ہے۔ خوش مزاج لیکن کابل اور آرام طلب ہوتا ہے، زیادہ تنگ و دو اور ہلکا دوڑ سے گریز کرتا ہے، ہر ایک سے مُسکرا کر بات کرتا ہے اور خوش رہو اور خوش رہنے دو کا قائل ہوتا ہے۔ صفراوی مزاج والے کا رنگ زرد ہوتا ہے، اُس کا جسم دُبلتا پتلا ہوتا ہے، نہایت حساس اور زود رنج ہوتا ہے۔ بات بے بات بھگڑے اور اختلاف کا کوئی نہ کوئی عنوان پیدا کر لیتا ہے۔ جسمانی لحاظ سے توانا نہیں ہوتا اور سرکہ جبینی کے باعث اچھا دوست نہیں بن سکتا۔ جفاکشی اور ہمت کوشی اس میں نہیں ہوتی اور طبعاً حامد ہوتا ہے۔ سوداوی مزاج والے کے چہرے کا رنگ سیاہی مائل ہوتا ہے۔ اُس کی آنکھوں سے وحشت بھلکتی ہے اور میل جول سے گھبراتا ہے۔ تنہائی پسند ہوتا ہے اور اگر گرم سُم اور کھویا کھویا رہتا ہے، گہری نیند سے محروم ہوتا ہے، اُس کی طبیعت پراسر دگی کا غلبہ ہوتا ہے اور وہ ہمیشہ زندگی کے تاریک پہلو کو دیکھتا ہے۔ رُوس کے مشہور عالمِ عضویات پاولوف نے ایک مدت تک کتوں پر تجربے کئے اور ہیپوکرطیس کے چار مزاجوں کے اس نظریے پر صائد کیا تھا۔

## اخلاق

نفسی معنی میں نقصان پہنچانا، محتاج کرنا۔ انتقاد کی اصطلاح میں اس کا مطلب ہے کسی شعر میں الفاظ کو یوں بے ترتیب اور مضمون کی کڑیوں کو یوں غیر مربوط کر دینا کہ شعر کا مفہوم خبط ہو جائے۔ یہ خامی متشاعروں کے کلام میں ہوتی ہے جو قادر الکلام نہ ہونے کے باعث اپنے خیالات اور احساسات کا اظہار صاف سیدھے پیرائے میں نہیں کر سکتے ہیں اور اپنے اسماں و ایہام پر فکر کی گہرائی کا پردہ ڈالنے کی کوشش کرتے ہیں۔

## اخلاقیات

اخلاقیات یا اخلاق کا فلسفہ شروع سے فلسفے کا ایک اہم شعبہ سمجھا جاتا رہا ہے۔ اخلاقیات انسانی اعمال کے مقاصد کی قدر و قیمت کو جانچنے کے لئے اصولوں کے تعین کا علم ہے۔ اس میں خیر کی ماہیت سے بحث کی جاتی ہے اور اس کے حصول کے وسائل کا تجزیہ کر کے بتایا جاتا ہے کہ وہ کس حد تک خیر کے ساتھ ہم آہنگ ہیں۔ قدما نے یونان کے خیال میں مسرت کا حصول ہی انسانی زندگی کا واحد مقصد ہے البتہ مسرت کے معانی میں اختلاف پایا جاتا ہے۔ سوفسطائی اور ان کے ہم نوا کہتے تھے کہ مسرت جذبات اور حواس کی تسکین سے میسر آتی ہے جب کہ سقراط اور اس کے پیرو عقل استدلالی کو مسرت کے حصول کا وسیلہ مانتے تھے۔ سوفسطائیوں کے ہم خیالوں کو بعد میں لذت پسند کہا گیا جس کی بہترین مثال ایقورس تھا۔ افلاطون نے حن اور صداقت کی طرح خیر کو بھی قدر اعلیٰ قرار دیا اور کہا کہ حن اور صداقت کی طرح خیر کا حصول بھی عقل استدلالی ہی سے ممکن ہو سکتا ہے۔ افلاطون نے لذت کو مسرت کا عنصر ترکیبی ماننے سے انکار کیا۔ اس کے مکالمات میں سقراط کہتا ہے کہ علم ہی خیر ہے یعنی جو شخص خیر کا علم رکھتا ہو وہ کوئی غیر اخلاقی حرکت کر ہی نہیں سکتا۔ اس پر گرفت کرتے ہوئے ارسطو نے کہا کہ سقراط نے جذبات و احساسات کو یکسر نظر انداز کر دیا ہے۔ اس کے بقول یہ بات عین ممکن ہے کہ آدمی خیر کی حقیقت کو جانتے ہوئے بھی جذبات کے جوش میں آکر غیر اخلاقی حرکات کا ارتکاب کر بیٹھے۔ ارسطو نے حظ نفس کی اہمیت سے انکار